

Bu şäheriň örtüginîň astynda

Category: Goşgular, Kitapcy
написано kitapcy | 22 январа, 2025
Bu şäheriň örtüginîň astynda

BU ŞÄHERIŇ ÖRTÜGINIŇ ASTYNDA

Ilki agşamlar turýar gopgun
Bu şäheriň örtüginîň astynda
Biz görmeýäris
Eşitmeýäris
Emma gijäň eýeleri yzaly
Bir tarapdan:
Köçe
Şofýor
Dükän
Restoran
Başga bir tarapdan:
Kireýhanalar
Topar başlyklar
Gyzlar
Ýigitler...
Humarhanalar
Bu şäheriň örtüginîň astynda
Gije ýary manysyny ýitirýär
Namys
Wyjdan
Wepa
Ykrar...

■ GAPDAL GÖRNÜŞI

Bu ýerde hemme zat ölüme tarap!
Metjitdäki çakylyk
Saýmandäki rowaýat
Öýdäki sopulyk.

Asla ynsanyýet dogaly bäri
Sebäpkär
Sogapsyz
Günäkär.

Hiç zat ymtylmaýar ynsana tarap
Edaraly işiň
Öňüňdäki motor
Ardyňdäki maşyn.

Matam tutan şähre meňzeyär bu ýer
Habarlar köne.
Gürrüňler suwjuk
Darajyk dünýe.

Agzybirlik reňki öçüşip barýar!
Her kim öz gerşini öňe berip ýör
Gerişler etek
Maňlaýlar ýygyrt
Göreçler tutuk.

Hoşamaý keşpler azalyp barýar
Ýasama gülkiler gözlerden sürçüp
Ýüzlerde ketekläp
Basyklyk, Ahmyr
(Köşeşjek bolýarys
Özümüz ýenjip).

Adam mertebesi kiçelip barýar
Kiçelen göwräni dikeltjek bolup
Omuzlara basyp
Omzaýar öňe
Nebsine tarap
Baýraga tarap
Şöhrata tarap.

Ine bu häzirki
Gapdal görnüşi
Bü günki maşgalaň

Bü günki köçäñ
Häzirki şäheriñ
Gündiziñ
Gijäñ
Añyrky gapdalyn
Özüñiz ölçäñ
Özüñiz çekiñ.

Gapur HOJA.

Goşgular